

Малая родина – край вдохновения: поэт Михась Башлаков делится воспоминаниями о своей малой родине



Михась Башлаков, поэт, лауреат Государственной премии Республики Беларусь и российской премии Баяна, награжден медалью Франциска Скорины:

– З гадамі ўсё часцей і часцей вяртаешся ў сваіх думках і ўспамінах у той родны бацькоўскі кут, дзе нарадзіўся і рос, дзе вучыўся ў школе і сталей. У той заповітны край, які мы называем малой Радзімай. Больш як 70 вершаў прысвяціў я родным Гомельскім мясцінам. І не толькі. Праца над двухтомнай гісторыка-дакументальнай хронікай “Памяць. Гомельскі раён” – таксама частка майго жыцця і маёй душы.

І вось майму Гомельскаму раёну – 95 гадоў! З юбілеем, дарагія мае землякі! Плёну вам у жыцці і ў вашых справах на карысць нашай любай Беларусі! Святла, радасці, шчасця і моцнага ўсім здароўя!

У сувязі з юбілеем прысвячаю сваім землякам наступныя паэтычныя радкі:

“Усё радзей мы прыязджаем

У край, дзе некалі раслі.

Малой Радзімай называем

Найдаражэйшы кут зямлі.

Было там поле, лес сасновы,

І рэчка светлая цякла.

І ў школе саладзела слова –

Там мова матчына цвіла.

Мы юнакамі спасцігалі

Жыццёвай мудрасці шляхі.

Айчыну, маці шанавалі,

Цяпло бацькоўскае страхі...

У дзіўна-сонечнае ранне

Вярнуў мяне зноў успамін:

Квітнела першае каханне,

Нібы за вокнамі язмін...

Срабрыліся на травах росы,

Гукалі ўдалеч цягнікі,

І мужыкі кляпалі косы,

І я шаптаў свае радкі...

Адтуль, ад матчынае песні,

Мая і вера, і любоў...

Мой родны край, маё Палессе,

Прымі пашану гэтых слоў!

І ў тым, што рэдка прыязджаю,

Я дадому, ёсць мая віна...

Малой Радзімы не бывае –

З вялікай літары яна!”

**Ирина ГРОМЫКО. Текст взят с сайта
<https://sozhnews.by/zhizn-rajona/malaya-rodina-kraj-vdokhnoveniya-poet-mikhas-bashlakov-delitsya-vozpominaniyami-o-svoej-maloj-rodine>**